

August 2018
Dul Hijjah 1439



ಅತ್ಹಸೀನ್

ಬಲ ಮೆರ್ನಾಲ್ ನಿಶೇಷಾಂಕ



Rikazul Ihsan Students Association (RISA), Ihsan Edu Planet (Under Markaz Tha-aleemil Ihsan, Muloor)



ಇಹ್ಸಾನ್ ಎಜು ಪ್ಲಾನೆಟ್ ವಿದ್ಯಾರ್ಥಿಗಳ ಪ್ರಥಮ ಪ್ರಯತ್ನವಾಗಿದೆ ಅತ್ಹಸೀನ್ ಎಂಬ ಈದುಲ್ ಅಳ್‌ಹಾ ವಿಶೇಷಾಂಕ. ವಿದ್ಯಾರ್ಥಿಗಳ ಪರಿಶ್ರಮದ ಫಲವಾಗಿ ಈ ವಿಶೇಷಾಂಕವು ಅತ್ಯುತ್ತಮವಾಗಿ ಮೂಡಿಬಂದಿದೆ. ಇನ್ನೂ ಹಲವಾರು ಧಾರ್ಮಿಕ, ಸಾಮಾಜಿಕ ಕಾಳಜಿಯುಳ್ಳ ಲೇಖನಗಳನ್ನು ಹೊರತರಲು ಅಲ್ಲಾಹು ಅನುಗ್ರಹಿಸಲಿ ಎಂದು ಶುಭಹಾರೈಸುತ್ತೇನೆ.

ಅಸಯ್ಯಿದ್ ಕೆ.ಎಸ್ ಆಟಕೋಯ ತಂಜಿಳ್ ಕುಂಬೋಳ್
ಅಧ್ಯಕ್ಷರು, ಡಿ.ಕೆ.ಎಸ್.ಸಿ ಕೇಂದ್ರ ಸಮಿತಿ

ತ್ಯಾಗ ಬಲಿದಾನದ ಸವಿನೆನಪಿನೊಂದಿಗೆ ಮಗದೊಮ್ಮೆ ಈದುಲ್ ಅಳ್‌ಹಾ

ಸುಮಾರು ಐದು ಸಾವಿರ ವರ್ಷಗಳ ಹಿಂದೆ ಪವಿತ್ರ ಮಕ್ಕಾ ಭೂಮಿಯಲ್ಲಿ ಸಯ್ಯಿದುನಾ ಖಲೀಲಲ್ಲಾಹಿ ಇಬ್ರಾಹಿಂ ಅಲೈಹಿಸ್ಸಲಾಂ ಹಾಗೂ ಅವರ ಸುಪುತ್ರ ಸಯ್ಯಿದುನಾ ಇಸ್ಮಾಯಿಲ್ ಅಲೈಹಿಸ್ಸಲಾಂರವರಿಂದ ನಡೆದ ಭೂಲೋಕದಲ್ಲಿ ಸರಿಸಾಟಿಯಿಲ್ಲದ ಒಂದು ತ್ಯಾಗೋಜ್ವಲ ಆರಾಧನೆಯನ್ನು ಮೆಲುಕು ಹಾಕುತ್ತಾ ಮಗದೊಮ್ಮೆ ಈದುಲ್ ಅಳ್‌ಹಾ ನಮ್ಮ ಮುಂದೆ ಬಂದು ನಿಂತಿದೆ.

ಅಲ್ಲಾಹನಿಗಾಗಿ ಒಬ್ಬ ಸತ್ಯ ವಿಶ್ವಾಸಿ ಏನೆಲ್ಲಾ ತ್ಯಜಿಸಲು ಸಾಧ್ಯವೋ ಅದೆಲ್ಲವನ್ನೂ ತೋರಿಸಿಕೊಟ್ಟ ಸಯ್ಯಿದುನಾ ಇಬ್ರಾಹಿಂ ಅಲೈಹಿಸ್ಸಲಾಂರವರ ಚರಿತ್ರೆಯನ್ನು ತಿಳಿದಾಗ ಮಾತ್ರ ಒಬ್ಬ ಸತ್ಯ ವಿಶ್ವಾಸಿಯ ತ್ಯಾಗಮಯ ಜೀವನಕ್ಕೆ ನಾಂದಿಯಾಗುವುದು.

ಶಾರೀರಿಕ ಆರಾಧನೆಗಳಲ್ಲೇ ಸರ್ವ ಶ್ರೇಷ್ಠ ಆರಾಧನೆಯಾದ ಪವಿತ್ರ ನಮಾಝ್ ಸಂಪೂರ್ಣವಾಗಬೇಕಾದರೆ ಸಯ್ಯಿದುನಾ ಇಬ್ರಾಹಿಂ ಅಲೈಹಿಸ್ಸಲಾಂ ರವರ ಹಾಗೂ ಅವರ ಕುಟುಂಬದ ಹೆಸರನ್ನು ಎರಡು ಬಾರಿ ಉಚ್ಚರಿಸಲೇಬೇಕೆಂದು ಸಯ್ಯಿದುನಾ ಅಶ್ರಫುಲ್ ಖಲ್ಫ್ ಮುಹಮ್ಮದ್ ಮುಸ್ತಫಾ ಸಲ್ಲಲ್ಲಾಹು ಅಲೈಹಿ ವಸ್ಲಲ್ಲಂ ರವರು ನಮಗೆ ಆದೇಶ ನೀಡಿದ್ದಾರೆ.

ಸೂರತುಲ್ ಹಜ್ಜ್ ಇದರ 78ನೇ ಆಯತ್‌ನಲ್ಲಿ ಸಯ್ಯಿದುನಾ ಇಬ್ರಾಹೀಂ ಅಲೈಹಿಸ್ಸಲಾಮ್ ರವರ ಬಗ್ಗೆ ಅಲ್ಲಾಹನು ಹೇಳಿದ ಮಾತು ಬಹಳ ಪ್ರೇಕ್ಷಣೀಯವಾಗಿದೆ.

“ಅಲ್ಲಾಹನ ಮಾರ್ಗದಲ್ಲಿ ಹೋರಾಡಬೇಕಾದ ರೀತಿಯಲ್ಲಿ ಹೋರಾಡಿರಿ. ಅವನು ತನ್ನ ಧರ್ಮಕ್ಕಾಗಿ ನಿಮ್ಮನ್ನು ಆರಿಸಿಕೊಂಡಿದ್ದಾನೆ. ಧರ್ಮದಲ್ಲಿ ನಿಮ್ಮ ಮೇಲೆ ಯಾವುದೇ ಇಕ್ಕಟ್ಟನ್ನು ಉಂಟುಮಾಡಿಲ್ಲ. ನಿಮ್ಮ ಪಿತಾಮಹರಾದ ಇಬ್ರಾಹೀಮರ ಮಾರ್ಗವನ್ನು ಅವಲಂಬಿಸಿರಿ. ಇದಕ್ಕೆ ಮೊದಲೂ ಈ ವೇದದಲ್ಲೂ ಅಲ್ಲಾಹು ನಿಮಗೆ 'ಮುಸ್ಲಿಮರು' ಎಂಬ ಹೆಸರಿಟ್ಟಿರುವನು. ಇದು ಸಂದೇಶವಾಹಕರು ನಿಮ್ಮ ಮೇಲೆ ಸಾಕ್ಷಿಗಳಾಗಿಕ್ಕಾಗಿ ಮತ್ತು ನೀವು ಜನರ ಮೇಲೆ ಸಾಕ್ಷಿಗಳಾಗಿಕ್ಕಾಗಿ ಆಗಿರುತ್ತದೆ. ಆದುದರಿಂದ ನಮಾಝನ್ನು ಕ್ರಮ ಪ್ರಕಾರ ಕೈಗೊಳ್ಳಿರಿ ಝಕಾತ್ ಕೊಡಿರಿ ಮತ್ತು ಅಲ್ಲಾಹನ ಮೂಲಕ ನೀವು ಬಲಿಷ್ಠರಾಗಿರಿ. ಅವನೇ ನಿಮ್ಮ ರಕ್ಷಕ ಮಿತ್ರ.ಆದ್ದರಿಂದ ಅವನು ಅತಿ ಶ್ರೇಷ್ಠ ರಕ್ಷಕ ಮಿತ್ರನು. ಅತ್ಯುತ್ತಮ ಸಹಾಯಕನು.”

ನಮ್ಮೆಲ್ಲರ ಮಿಲ್ಲತ್ ಅಥವಾ ದಾರಿ ದೀಪವಾದ ಸಯ್ಯಿದುನಾ ಇಬ್ರಾಹಿಂ ಅಲೈಹಿಸ್ಸಲಾಂ ರವರ ಸ್ಮರಣೆಯನ್ನು ಮೆಲುಕು ಹಾಕುತ್ತಾ ಈದುಲ್ ಅಳ್‌ಹಾ ನಮ್ಮ ಮುಂದೆ ಬರುವಾಗ ನಾವು ಅದನ್ನು ಆಚರಿಸಬೇಕಾಗಿದ್ದು ಬಹಳ ಶ್ರದ್ಧೆಯಿಂದ , ಭಕ್ತಿಯಿಂದ , ಸ್ನೇಹ , ವಾತ್ಸಲ್ಯ ,ಕಾರುಣ್ಯ, ಸೌಹಾರ್ದ , ಸಹಾನುಭೂತಿ, ಪರಸ್ಪರ ವಿಶ್ವಾಸ ಮುಂತಾದ ಪುಣ್ಯ ಕಾರ್ಯಗಳನ್ನು ಮಾಡುತ್ತಾ ಬದುಕಿನಲ್ಲಿ ಬದಲಾವಣೆ ತರುತ್ತಾ ಜೀವನವನ್ನು ಹಸನುಗೊಳಿಸುವುದೇ ಬಲಿ ಪರ್ವಾಲಿನ ಶುಭ ಸಂದೇಶ.



ದ್ವಲ್ ಹಿಜ್ಜದ ಮಹತ್ವಗಳು

- ಮಿರ್‌ಆನಿನಲ್ಲಿ ಹನ್ನೆರಡು ತಿಂಗಳುಗಳ ಪೈಕಿ ಪ್ರತ್ಯೇಕ ಎತ್ತಿ ಹೇಳಲಾದ ನಾಲ್ಕು ತಿಂಗಳಲ್ಲಿ ಒಂದು.
- ಇಸ್ಲಾಮಿನ ಪಂಚ ಸ್ತಂಭಗಳ ಪೈಕಿ ಹಜ್ಜ್ ಈ ತಿಂಗಳಲ್ಲಿದೆ.
- ರಮಳಾನ್ ಸಯ್ಯಿದ್ ಶುಹೂರ್-ತಿಂಗಳುಗಳ ನಾಯಕನಾದರೆ ದ್ವಲ್ ಹಜ್ಜ್ ಅಅಳಮುಶುಹೂರ್-ತಿಂಗಳುಗಳ ಪೈಕಿ ಉನ್ನತ.
- ಹಿಜರೀ ವರ್ಷದ ಕೊನೆಯ ತಿಂಗಳು.

ಪ್ರಥಮ ಹತ್ತು ದಿನಗಳು

- ಪವಿತ್ರ ಮಿರ್‌ಆನ್ ಸೂರಾ ಅಲ್‌ಫಜ್‌ರಿನಲ್ಲಿ 'ವಲಯಾಲಿನ್‌ಅಶ್‌ರ್' ಎಂದು ಪ್ರತ್ಯೇಕ ಎತ್ತಿ ಹೇಳಿದ ರಾತ್ರಿಗಳು.
- ಈ ದಿನಗಳಲ್ಲಿ ಸತ್ಕರ್ಮಗಳನ್ನು ಮಾಡುವುದು ಅಲ್ಲಾಹನಿಗೆ ಪ್ರಿಯವಾಗಿರುವ ದಿನಗಳಲ್ಲೊಂದಾಗಿದೆ.
- ವರ್ಷದ ಹಗಲುಗಳ ಪೈಕಿ ಈ ಹತ್ತು ಹಗಲುಗಳು ಶ್ರೇಷ್ಠ

ದ್ವಲ್ ಹಿಜ್ಜ 10 ದಿವಸಗಳಲ್ಲಿ ಪ್ರತ್ಯೇಕ ಸುನ್ನತ್ತಿರುವ ಕಾರ್ಯಗಳು

- ದಾನ ಧರ್ಮಗಳನ್ನು ಅಧಿಕಗೊಳಿಸುವುದು.
- ಉಳುಹಿಯಲ್ಲಿನ ಮೃಗ ಕಾಣುವಾಗ, ಹಾಗೂ ಅದರ ಶಬ್ದ ಕೇಳಿಸುವಾಗ ತಕಬೀರ್ ಹೇಳುವುದು.
- ಉಳುಹಿಯುತ್ ನಿರ್ವಹಿಸಲು ಉದ್ದೇಶಿಸುವವರು ದ್ವಲ್‌ಹಿಜ್ಜ ಒಂದರಿಂದ ಉಳುಹಿಯುತ್ ನಿರ್ವಹಿಸುವ ವರೆಗೆ ಶರೀರದಿಂದ ಕೂದಲು, ಉಗುರು, ಹಲ್ಲು, ರಕ್ತ ಮೊದಲಾದವುಗಳನ್ನು ತೆಗೆಯದಿರುವುದು.
- ದ್ವಲ್‌ಹಿಜ್ಜ ಮೊದಲ 9 ದಿನಗಳಲ್ಲಿ ವೃತ ಹಿಡಿಯಲು ಶಕ್ತಿಯುತ ಸುನ್ನತ್ತಾಗಿದೆ.

ಅರಫಾ ದಿನದ ವೃತ

- ಅರಫಾ ದಿನದ ಉಪವಾಸವು ಶಕ್ತಿಯುತ ಸುನ್ನತ್ತಾಗಿದೆ.
- ನೆಬಿ(ಸ.ಅ) ಹೇಳಿದರು: ಅರಫಾ ದಿನದ ಉಪವಾಸವು ಗತ ವರ್ಷದ ಪಾಪಗಳಿಗೆ ಪರಿಹಾರ ಹಾಗೂ ಮುಂದಿನ ವರ್ಷದ ಪಾಪಗಳಿಗೆ ತಡೆ.
- ಪ್ರಸ್ತುತ ಅರಫಾ ಉಪವಾಸವು ನಷ್ಟಹೊಂದಿದರೆ ಖಿಳಾ ನಿರ್ವಹಿಸಲು ಸುನ್ನತ್ತಾಗಿದೆ.

ಅರಫಾ ಉಪವಾಸದ ನಿಯತ್

ನಿಯತ್ತಿನ ಸಂಕ್ಷಿಪ್ತ ರೂಪ:

- ಅರಫಾ ದಿನದ ಸುನ್ನತ್ ವೃತವನ್ನು ಅಲ್ಲಾಹನಿಗಾಗಿ ನಾನು ಅನುಷ್ಠಿಸುವೆನು.

ನಿಯತ್‌ನ ಪೂರ್ಣ ರೂಪ.

- ಈ ವರ್ಷದ ಅದಾಅದ ಸುನ್ನತ್ತಾದ ದ್ವಲ್‌ಹಿಜ್ಜದಲ್ಲಿರುವ ಅರಫಾ ವೃತವನ್ನು ಅಲ್ಲಾಹನಿಗೆ ಬೇಕಾಗಿ ನಾನು ಅನುಷ್ಠಿಸುವೆನು. ಅರಫಾ ಉಪವಾಸ ಹಾಗೂ ನಷ್ಟ ಹೊಂದಿದ ಫರ್‌ಳ್ ಉಪವಾಸ ಅರಫಾ ಉಪವಾಸದೊಂದಿಗೆ ನಷ್ಟ ಹೊಂದಿದ ಫರ್‌ಳ್ ಉಪವಾಸವನ್ನು ಸಂಕಲ್ಪಿಸಬಹುದು. ಇನ್ನು ಸೋಮವಾರ ಅಥವಾ ಗುರುವಾರ ದಿನ ಅರಫಾದಿನದೊಂದಿಗೆ ಕೂಡಿಬಂದರೆ ಅದನ್ನೂ ಕೂಡ ಸಂಕಲ್ಪಿಸಿದರೆ ದ್ವಿವೃತಕ್ಕೂ ಪ್ರತಿಫಲ ಲಭಿಸುತ್ತದೆ.



ಬಲಸೆರ್ನಾಱಿಗೆ ಸಂಬಂಧಿಸಿದ ತಕ್ಬೀರ್‌ಗಲು

ಮೂರು ವಿಧಗಲು:

1. ಮುರ್ಸಲಾದ ತಕ್ಬೀರ್:

- ದ್ಢಲ್ ಹಜ್ಜ್ 9ನೇ ದಿನದ ಸೂರ್ಯಾಸ್ತಮಾನದಿಂದ ಀದ್ ನಮಾಝ್‌ನ ವರೆಗೆ ನಿರಂತರವಾಗಿ ತಕ್ಬೀರ್ ಹೇಳಲು ಸುನ್ನತ್ತಿದೆ.
- ಸ್ತ್ರೀಗಲು, ಯಾತ್ರಿಕರು, ಮೊದಲಾದ ಎಲ್ಲರಿಗೂ ಀ ತಕ್ಬೀರ್ ಹೇಳಲು ಸುನ್ನತ್ತಿದೆ.
- ಸ್ತ್ರೀಗಲಿಗೂ ಪುರುಷರಿಗೂ ಜೋರು ಶಬ್ದದಿಂದ ಹೇಳಲು ಸುನ್ನತ್ತಿದೆ. ಆದರೂ ಸ್ತ್ರೀಗಲು ಪುರುಷರಿಗಿಂತ ತಕ್ಬೀರಿನ ಶಬ್ದಗಲನ್ನು ಕಡಿತಗೊಳಿಸಬೇಕು ಆದರೆ ಅನ್ಯಪುರುಷರ ಸಾನಿಧ್ಯದಲ್ಲಿ ಸ್ತ್ರೀಗಲು ಶಬ್ದವನ್ನು ಅಧಿಕಗೊಳಿಸುವುದು ನಿಷಿದ್ಧವಾಗಿದೆ.



2. ಮುಖಿಯ್ಯದಾದ ತಕ್ಬೀರ್

- ಅರಫಾ ದಿವಸದ ಸುಬ್‌ಹ್‌ನಿಂದ ದ್ಢಲ್ ಹಿಜ್ಜ 13ನೇ ಅಸರ್ ಒಳಗೊಂಡ ಸಮಯ ನಿಶ್ಚಯಿಸಲ್ಪಟ್ಟ ನಮಾಝಿನ ನಂತರ ಹೇಳುವ ತಕ್ಬೀರ್ ಆಗಿದೆ.
- ಸ್ತ್ರೀಗಲು, ಯಾತ್ರಿಕರು ಮೊದಲಾದ ಎಲ್ಲರಿಗೂ ಮುಖಿಯ್ಯದಾದ ತಕ್ಬೀರ್ ಸುನ್ನತ್ತಿದೆ.

3. ಮೈಗಲಿಗೆ ಸಂಬಂಧಿಸಿದ ತಕ್ಬೀರ್:

- ದ್ಢಲ್ ಹಿಜ್ಜ 1ರಿಂದ 10ನೇ ದಿನ ಒಳಗೊಂಡಿರುವಂತಹ ದಿವಸಗಲಲ್ಲಿ ಉಳುಹಿಯ್ಯತ್ ವಿಭಾಗದಲ್ಲಿ ಸೇರಿದ ಪ್ರಾಣಿಗಲನ್ನು ಕಾಣುವಾಗ ಅದರ ಶಬ್ದ ಕೇಳುವಾಗ ತಕ್ಬೀರ್ ಹೇಳಲು ಸುನ್ನತ್ತಿದೆ

ಀದ್ ರಾತ್ರಿ

- ವರ್ಷದ ದಿವಸಗಲ ಪೈಕಿ ಅಲ್ಲಾಹನ ಬಳಿ ಅತೀ ಶ್ರೇಷ್ಠವಾದ ದಿನ.
- ಪೆರ್ನಾಳ್ ರಾತ್ರಿಯನ್ನು ಕುರ್ಆನ್ ಪಾರಾಯಣ, ನಮಾಝ್, ದ್ಢಿಕ್ರಗಲ ಮೂಲಕ ಸಜೀವಗೊಳಿಸಲು ಸುನ್ನತ್ತಾಗಿದೆ.

ದುಆಕ್ಕೆ ಉತ್ತರ ಸಿಗುವ 5 ರಾತ್ರಿಗಲು.

1. ಀದುಲ್ ಫಿತ್‌ರಿನ ರಾತ್ರಿ.
2. ಀದುಲ್ ಅಘ್ಢಾದ ರಾತ್ರಿ.
3. ರಜಬ್ ಒಂದರ ರಾತ್ರಿ.
4. ಶಅಬಾನಿನ ರಾತ್ರಿಗಲು.
5. ಶುಕ್ರವಾರ ರಾತ್ರಿ.



ಪೆರ್ನಾಳ್ ಆಶಂಸೆ

- ಅರಫಾ ದಿವಸದ ಸುಬಹಿನಿಂದ ದ್ವಲ್ ಹಿಜ್ಜ 13ರ ವರೆಗೂ ಪೆರ್ನಾಳ್ ಆಶಂಸೆ ನೀಡುವುದು ಸುನ್ನತ್ತಾಗಿದೆ.
- ಆಶಂಸೆ ಹೇಳುವಾಗ ಹಸ್ತಲಾಫವ ಮಾಡುವುದು ಸುನ್ನತ್ತಾಗಿದೆ.
- ಹಸ್ತ ಲಾಫವ ಮಾಡುವಾಗ ಆಶಂಸೆಯಾಗಿ ತಕಬ್ಬಲಲ್ಲಾಹು ಮಿನ್ನಾವ ಮಿನ್‌ಕ (ಅಲ್ಲಾಹನು ನಿಮ್ಮಿಂದ ಹಾಗೂ ನಮ್ಮಿಂದ ಸ್ವೀಕರಿಸಲಿ) ಎಂದು ಹೇಳುವುದು.
- ಆಶಂಸೆ ಅರ್ಪಿಸುವವನಿಗೆ ತಕಬ್ಬಲಲ್ಲಾಹು ಮಿನ್‌ಕುಂ ಅಹ್ಯಾಕುಮುಲ್ಲಾಹು ಲಿ ಅಂಸಾಲಿಹಿ ಕುಲ್ಲ ಆಮಿನ್ ವ ಅನ್ನುಂ ಬಿಖೈರ್ (ಅಲ್ಲಾಹು ನಿಮ್ಮಿಂದ ಸ್ವೀಕರಿಸಲಿ, ಎಲ್ಲಾ ವರ್ಷವೂ ಇಂತಹ ಪೆರ್ನಾಳ್‌ಗಳನ್ನು ಬರಮಾಡಲು ಅಲ್ಲಾಹನು ನಿಮಗೆ ಆಯಸ್ಸು ನೀಡುವುದರೊಂದಿಗೆ ನಿಮಗೆ ಒಳಿತು ಮಾಡಲಿ) ಇಂತಹ ಪ್ರಾರ್ಥನೆಗಳನ್ನು ಪ್ರತಿಯಾಗಿ ಹೇಳುವುದೂ ಸುನ್ನತ್ತಿದೆ.



ಪೆರ್ನಾಳಿನ ಸ್ನಾನ

- ಪೆರ್ನಾಳ್ ದಿವಸ ಪ್ರತ್ಯೇಕ ಸ್ನಾನ ಸುನ್ನತ್ತಾಗಿದೆ.
- ಪೆರ್ನಾಳ್ ದಿವಸದ ಅರ್ಧರಾತ್ರಿಯಿಂದ ಪೆರ್ನಾಳ್ ದಿವಸದ ಸೂರ್ಯಸ್ತಮಾನದವರೆಗಾಗಿದೆ ಸ್ನಾನದ ಸಮಯ. ಸಬ್‌ಹಿನ ನಂತರವಾಗಿದೆ ಉತ್ತಮವಾದ ಸಮಯ .
- ಬಲಿ ಪೆರ್ನಾಳ್ ಸುನ್ನತ್ ಸ್ನಾನವನ್ನು ನಿರ್ವಹಿಸುವೆನು ಎಂದು ಸಂಕಲ್ಪಿಸುವುದಾಗಿದೆ ಇದರ ಸಂಕ್ಷಿಪ್ತ ರೂಪ.
- ಸ್ತ್ರೀಗಳಿಗೂ ಕೂಡಾ ಈ ಸ್ನಾನ ಸುನ್ನತ್ ಇದೆ.
- ಪೆರ್ನಾಳ್ ದಿವಸ ಸ್ತ್ರೀಗಳಿಗೂ ಪುರುಷರಿಗೂ ಸುಗಂಧ ದ್ರವ್ಯ ಉಪಯೋಗಿಸಲು ಸುನ್ನತ್ತಾಗಿದೆ.
- ಆದರೂ ಸ್ತ್ರೀ ಹೊರಗಿಳಿಯುವಾಗ ಸುಗಂಧ ಉಪಯೋಗಿಸುವುದು ಕರಾಹತ್ತಾಗಿದೆ.

ಪೆರ್ನಾಳ್ ದಿವಸ ಯಾವ ರೀತಿ ಅಂದವಾಗಬೇಕು

- ಕೈ ಕಾಲುಗಳ ಉಗುರು ತೆಗೆಯಬೇಕು.
- ಕಂಕುಳ ರೋಮ ಹಾಗೂ ಗುಹ್ಯ ರೋಮವನ್ನು ನೀಗಿಸಬೇಕು.
- ಮೀಸೆ ಸಣ್ಣದನ್ನಾಗಿಸಬೇಕು.
- ಮೂಗಿನ ರೋಮವನ್ನು ನೀಗಿಸಬೇಕು.
- ಶರೀರದಲ್ಲಿರುವ ಮಾಲಿನ್ಯಗಳನ್ನು ನೀಗಿಸಬೇಕು.
- ಹಲ್ಲುಜ್ಜಬೇಕು.
- ಹೊಸ ವಸ್ತ್ರವನ್ನು ಧರಿಸಬೇಕು.
- ❖ ಇದರಲ್ಲಿರುವ ಮೊದಲ 4 ಕಾರ್ಯಗಳು ಉಳ್‌ಹಿಯ್ಯತ್ ಉದ್ದೇಶಿಸುವವರಿಗೆ ಕರಾಹತ್ತಾಗಿದೆ.
- ಬೆಲೆಬಾಳುವ ಅತ್ಯಂತ ಸುಂದರವಾದ, ಬಿಳಿ ವಸ್ತ್ರ ಧರಿಸುವುದಾಗಿದೆ ಅತ್ಯುತ್ತಮ.



ಇಿಱಿಯಲು ಕಡ್ಡಾಯವಾದ ಸುನ್ನತ್

- ಉಗುರು ತೆಗೆಯಲು ಸುನ್ನತ್ನಾದ ದಿವಸ ಗುರುವಾರ ಮಧ್ಯಾಹ್ನದಿಂದ ಶುಕ್ರವಾರ ಮಧ್ಯಾಹ್ನದವರೆಗೆ.

ಉಗುರು ತೆಗೆಯುವ ರೂಪ:

- ಬಲಗೈಯ ತೋರುಬೆರಳಿನಿಂದ ಕಿರು ಬೆರಳಿನವರೆಗೆ ಕ್ರಮಾನುಸಾರವಾಗಿ ತೆಗೆದ ನಂತರ ಅದೇ ಕೈಯ ಹೆಬ್ಬೆರಳಿನ ಉಗುರನ್ನು ತೆಗೆಯಬೇಕು.
- ಎಡಗೈಯ ಕಿರುಬೆರಳಿನಿಂದ ಹೆಬ್ಬೆರಳಿನವರೆಗೆ ಕ್ರಮಬದ್ಧವಾಗಿ ತೆಗೆಯಬೇಕು.
- ಬಲಗಾಲಿನ ಕಿರುಬೆರಳಿನಿಂದ ಪ್ರಾರಂಭಿಸಿ ಎಡಗಾಲಿನ ಕಿರುಬೆರಳಿನವರೆಗೆ ಕ್ರಮಾನುಸಾರವಾಗಿ ಉಗುರು ತೆಗೆಯಲು ಸುನ್ನತ್ನಾಗಿದೆ
- ❖ ಉಗುರು ತೆಗೆದ ನಂತರ ಕೈಕಾಲುಗಳನ್ನು ತೊಳೆಯಬೇಕು.

ಪ್ರಣ್ಯ ತೀರ್ಥ ಝಂಝಂ

ಝಂಝಂ ನೀರನ್ನು ಯಾವ ಉದ್ದೇಶವಿಟ್ಟುಕೊಂಡು ಕುಡಿಯಲಾಗುತ್ತದೋ, ಆ ಉದ್ದೇಶ ಈಡೇರುವುದು. ಝಂಝಂ ಅತ್ಯಂತ ಪವಿತ್ರ ಪಾನೀಯ. ಹೌಳುಲ್ ಕೌಸರ್‌ಗಿಂತಲೂ ಇದುವೇ ಶ್ರೇಷ್ಠ. ಆದ್ದರಿಂದ ಹಜ್ಜಾಜ್‌ಗಳು ನೀರು ಕುಡಿಯಬಯಸುವುದಾದರೆ ಝಂಝಂನೇ ಕುಡಿಯಬೇಕು.

ನಮಗೂ ಮುನಾಫಿಖ್‌ಗಳಿಗೂ ಇರುವ ಒಂದು ವ್ಯತ್ಯಾಸವೆಂದರೆ, ಅವರು ಝಂಝಂ ನೀರಿನಿಂದ ಹೊಟ್ಟೆ ತುಂಬಿಸಲಾರರು. ಭೂಮಿಯಲ್ಲಿ ಅತ್ಯಂತ ಪ್ರಣ್ಯವಿರುವ ನೀರು ಝಂಝಂ. ಅದರಲ್ಲಿ ಹಸಿವಿಗೆ ಆಹಾರವಿದೆ, ರೋಗಕ್ಕೆ ಶಮನವಿದೆ. ಝಂಝಂನತ್ತ ನೋಡುವುದು ಆರಾಧನೆಯಾಗಿದೆ. ಅದರಿಂದ ಪಾಪಗಳು ಕ್ಷಮಿಸಲ್ಪಡುವುದು. ಝಂಝಂ ನೀರನ್ನು ಹೊಟ್ಟೆತುಂಬ ಕುಡಿಯುವುದರಿಂದ ಕಪಟತನವು ಮುಕ್ತಿ ದೊರೆಯುವುದು.

ಝಂಝಂ ಹಸಿವಿಗೆ ಆಹಾರವೂ, ರೋಗಕ್ಕೆ ಔಷಧಿಯೂ ಆಗಿದೆ ಎಂಬುವುದಾಗಿ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಹೇಳಿದ್ದಾರೆ. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಝಂಝಂನ್ನು ಹೊತ್ತೊಯ್ದು ರೋಗಿಗಳ ಮೇಲೆ ಸವರುತ್ತಿದ್ದರು ಹಾಗೂ ಅವರಿಗೆ ಕುಡಿಸುತ್ತಿದ್ದರು.

ಹಜ್ಜಾಜ್‌ಗಳಿಗೆ ದೊರೆಯುವ ಸೌಭಾಗ್ಯಗಳಲ್ಲಿ ಝಂಝಂ ಕುಡಿಯುವುದು ಬಹಳ ಮುಖ್ಯವಾದುದು. ಅದನ್ನು ಗರಿಷ್ಠ ಪ್ರಮಾಣದಲ್ಲಿ ಬಳಸಿಕೊಳ್ಳುವುದು ಜಾಣತನ.



ಝಂಝಂ ನೀರಿನ ಮಹತ್ವ

1. ಯಾವ ಉದ್ದೇಶದಿಂದಲೋ ನೀರು ಕುಡಿಯುವುದು ಆ ಉದ್ದೇಶ ಸಫಲವಾಗುವುದು.
2. ಎಲ್ಲಾ ರೋಗಗಳಿಗೂ ಸಂಪೂರ್ಣ ಶಮನ.
3. ದುಃಖಕ್ಕೆ ಉತ್ತರವಿರುವ ಮಕ್ಕಾದ ವಿವಿಧ ಸ್ಥಳಗಳಲ್ಲಿ ಮಹತ್ವವಿರುವ ಒಂದು ಪ್ರತ್ಯೇಕ ಸ್ಥಳಗಳಲ್ಲಿ ಒಂದಾಗಿದೆ ಝಂಝಂ ನೀರಿನ ಬಾವಿ ಇರುವ ಸ್ಥಳ.

ಝಂ ಝಂ ನೀರು ಕುಡಿಯುವಾಗ ಪಾಲಿಸಬೇಕಾದ ಸುನ್ನತ್‌ಗಳು

1. ಖಿಬ್‌ಲಾಗೆ ಮುಖ ಮಾಡುವುದು.
2. ಕುಳಿತುಕೊಂಡು ಕುಡಿಯುವುದು.
3. ಅಲ್ಲಾಹುಮ್ಮ ಇನ್ನಹು ಬಲಘನೀ ಅನ್ನ ರಸೂಲಲ್ಲಾಹಿ ಸಲ್ಲಲ್ಲಾಹು ಅಲೈಹಿ ವ ಸಲ್ಲಂ ಖ್ವಾಲ : ಮಾಲು ಝಂಝಂಮಿನ್ ಲಿಮಾ ಶುರಿಬ ಲಹು ಅಲ್ಲಾಹುಮ್ಮ ವ ಇನ್ನೀ ಅಶ್ರಬಹು ಲಿತಘ್‌ಫಿರಲೀ ವಲಿತಘ್‌ಅಲಾ ಬೀ ಖರ್ರುವಖರ್ರುವಾ ಘಘ್‌ಫಿರೀ ಟೀಇಫಲ್ ಅಲ್ಲಾಹುಮ್ಮ ಇನ್ನೀ ಅಶ್ರಬಹು ಮುಸ್‌ತತ್ ಫೀಯನ್‌ಬಿಹಿ ಘಘ್‌ಫಿನೀ ಎಂಬ ದ್ವಿಕ್ ಹೇಳುವುದು(ಇಲ್ಲಿ ಖರ್ರುವಖರ್ರುವಾ ಎಂದು ಹೇಳುವ ಸ್ಥಳದಲ್ಲಿ ನಮ್ಮ ಅವಶ್ಯಕತೆಗಳನ್ನು ಹೇಳಬೇಕು).
4. ನಂತರ ಬಿಸ್ಮಿ ಹೇಳುವುದು.
5. 3 ಗುಟುಕುಗಳಾಗಿ ಕುಡಿಯುವುದು.
6. 1ನೇ ಗುಟುಕು ಕುಡಿಯುವಾಗ ಬಿಸ್ಮಿ ನಂತರ ಹಮ್ಡ್ ಹೇಳುವುದು.
7. ಹೊಟ್ಟೆ ತುಂಬಾ ಕುಡಿಯುವುದು.
8. ನೀರಿಗೆ ಊದದಿರುವುದು.

ಈದುಲ್ ಅಳ್ಹಾ ನಮಾಝ್

ವಿಧಿ:

- ಈದುಲ್ ಅಳ್ಹಾ ನಮಾಝ್ ಶಕ್ತಿಯುತ ಸುನ್ನತ್.
- ಇದನ್ನು ಉಪೇಕ್ಷಿಸುವುದು ಕರಾಹತ್.
- ಜಮಾಅತ್ತಾಗಿ ನಮಾಝ್ ಮಾಡುವುದು ಶ್ರೇಷ್ಠ.
- ಒಂಟಿಯಾಗಿ ಮನೆಯಲ್ಲಿ ಮಾಡಿದರೆ ಸಿಂಧು.
- ಮಹಿಳೆಯರಿಗೆ ಮನೆಯಲ್ಲಿ ನಮಾಝ್ ಸುನ್ನತ್.

ಸಮಯ:

- ಸೂರ್ಯೋದಯದೊಂದಿಗೆ ಆರಂಭಗೊಂಡು ಘಹರ್ ಸಮಯದ ಆರಂಭ ತನಕ.
- ಸೂರ್ಯೋದಯದ ನಂತರ ಸುಮಾರು ಇಪ್ಪತ್ತು ನಿಮಿಷದ ನಂತರ ಉತ್ತಮವಾದ ಸಮಯ.
- ಘಹರ್ ಆರಂಭದೊಂದಿಗೆ ಖಿಲಾ.

ಕ್ರಮ:

- ಎರಡು ರಕಅತ್‌ಗಳು.
- ಸಂಕ್ಷಿಪ್ತ ನಿಯತ್(ಕಡ್ಡಾಯವಾದುದು)- 'ಈದುಲ್ ಅಳ್ಹಾ ನಮಾಝನ್ನು ನಾನು ನಿರ್ವಹಿಸುವೆನು'.
- ವಿಸ್ತೃತ ನಿಯತ್(ಸುನ್ನತ್ತುಗಳೊಂದಿಗೆ ಸೇರಿ)-'ಈದುಲ್ ಅಳ್ಹದ ಸುನ್ನತ್ ನಮಾಝ್ ಎರಡು ರಕಅತ್ ಖಿಬ್ಲಾಭಿಮುಖವಾಗಿ ಅದಾ ಆಗಿ ಅಲ್ಲಾಹನಿಗಾಗಿ ನಾನು ನಿರ್ವಹಿಸುವೆನು'.
- ಜಮಾಅತ್ ಆಗಿ ನಮಾಝ್ ಮಾಡುವವರು 'ಇಮಾಮರೊಂದಿಗೆ' ಎಂದು ನಿಯತ್ ಮಾಡುವುದು ಕಡ್ಡಾಯ.
- ಒಂದನೇ ರಕಅತ್‌ನಲ್ಲಿ ವಜ್ಜಹ್‌ತು ಓದಿದ ನಂತರ ಏಳು ತಕ್ಬೀರ್‌ಗಳು.
- ಎರಡನೇ ರಕಅತ್‌ನಲ್ಲಿ ಐದು ತಕ್ಬೀರ್‌ಗಳು.
- ತಕ್ಬೀರ್ ಮರೆತರೆ ನಮಾಝ್‌ಗೆ ತೊಂದರೆಯಿಲ್ಲ.
- ತಕ್ಬೀರ್‌ನೊಂದಿಗೆ ಕೈಗಳನ್ನೆತ್ತುವುದು ಸುನ್ನತ್.
- ತಕ್ಬೀರ್‌ಗಳನ್ನು ಎಲ್ಲರೂ ಎತ್ತಿದ ಧ್ವನಿಯಲ್ಲಿ ಹೇಳುವುದು ಸುನ್ನತ್.
- ದ್ವಿಕ್- ಪ್ರತೀ ತಕ್ಬೀರ್‌ಗಳ ನಡುವೆ 'ಸುಬುಹಾನಲ್ಲಾಹಿ ವಲ್ ಹಮ್ದುಲಿಲ್ಲಾಹಿ ವಲಾ ಇಲಾಹ ಇಲ್ಲಲ್ಲಾಹು ವಲ್ಲಾಹು ಅಕ್ಬರ್' ಎಂದು ಹೇಳುವುದು ಸುನ್ನತ್.
- ಸೂರಾ ಪಾರಾಯಣ-ಒಂದನೆ ರಕಅತ್‌ನಲ್ಲಿ ಸೂರಾ ಖಾಫ್, ಅದು ಓದುವುದಿಲ್ಲವಾದರೆ ಸೂರತ್ ಸಬ್ಹಿಹಿಸ್ಮ, ಎರಡನೆಯ ರಕಅತ್‌ನಲ್ಲಿ ಇಖ್‌ತರಬ, ಅದು ಓದುವುದಿಲ್ಲವಾದರೆ ಸೂರತ್ ಹಲ್‌ಅತಾಕ



ಈದುರ್ಲಿ ಉಳ್ಳಹಾ ನಮಾಝಿಗೆ ಹೊರಡುವ ರೂಪ:

1. ಖಾಲಿ ಹೊಟ್ಟೆಯಲ್ಲೇ ಹೊರಡುವುದು.
2. ಉತ್ತಮ ವಸ್ತ್ರಗಳನ್ನು ಧರಿಸುವುದು.
3. ಸುಗಂಧ ಹಚ್ಚುವುದು.
4. ನಮಾಝ್‌ಗಾಗಿ ನಡೆದುಕೊಂಡು ಹೋಗುವುದು.
5. ಸಾವಧಾನವಾಗಿ ಸಾಗುವುದು
6. ತಕ್ಬೀರ್‌ನಲ್ಲೇ ನಿರತನಾಗುವುದು.
7. ನಮಾಝ್‌ಗಾಗಿ ಹೊರಟ ದಾರಿಯಲ್ಲದೆ ಬೇರೆ ದಾರಿಯಲ್ಲಿ ಮರಳುವುದು ಇವೆಲ್ಲವೂ ಸುನ್ನತ್ತಾಗಿದೆ.

ಮಕ್ಕಾದಲ್ಲಿ ದುಆಃಕ್ಕೆ ಉತ್ತರ ಲಭಿಸುವ ಸ್ಥಳಗಳು

1. ಮತ್ವಾಫ್.
2. ಮುಲ್‌ತಸಿಂ.
3. ಮೀರೂನಿನ ಕೆಳ ಭಾಗದಲ್ಲಿ.
4. ಕಅಬ.
5. ಝಂ ಝಂ ಬಾವಿಯ ಬಳಿ.
6. ಸಫಾ.
7. ಮರ್ವಾ.
8. ಮಸ್‌ಲಾ.
9. ಅರಫಾ.
10. ಮಿನಾ.
11. ಮುಝ್‌ದಲಿಫ.
12. ಮಖಾಂ ಇಬ್ರಾಹೀಂ.
13. ಜಂರತುಲ್ ಊಲಾ.
14. ಜಂರತುಲ್ ಉಸ್‌ತ್ವಾ.
15. ಜಂರತುಲ್ ಅಖಿಬಾ.

ಉಳ್ಳಹಿಯ್ಯತ್

ವಿಧಿ:

- ◆ ಪ್ರಾಯ ಪೂರ್ತಿಯೂ, ಬುದ್ಧಿಯೂ, ಸಾಂಪತ್ತಿಕ ಪಕ್ಷತೆಯಿರುವ ಎಲ್ಲಾ ಮುಸ್ಲಿಮನೂ ಉಳ್ಳ ಹಿಯ್ಯತ್ ನೀಡುವುದು ಶಕ್ತಿಯುತ ಸುನ್ನತ್ತಾಗಿದೆ.
- ◆ ಉಳ್ಳ ಹಿಯ್ಯತ್ ಕಡ್ಡಾಯವಾಗಿದೆ ಎನ್ನುವುದರಲ್ಲಿ ಅಭಿಪ್ರಾಯ ವ್ಯತ್ಯಾಸವಿರುವುದರಿಂದ ಉಪೇಕ್ಷಿಸುವುದು ಕರಾಹತ್ತಾಗಿದೆ.

ಸಮಯ:

- ◆ ಈ ದುಲ್ ಅಳ್‌ಹಾದ ದಿನ ಸೂರ್ಯೋದಯದ ನಂತರ ಸಂಕ್ಷಿಪ್ತ ರೀತಿಯ ಎರಡು ರಕಅತ್ ನಮಾಝ್ ಮತ್ತು ಸಂಕ್ಷಿಪ್ತ ರೀತಿಯ ಎರಡು ಖುತುಬಾಗಳ ನಿರ್ವಹಣೆಗೆ ಬೇಕಾದ ಸಮಯ ಮುಗಿಯುವುದರೊಂದಿಗೆ ಉಳ್ಳಹಿಯ್ಯತ್ತಿನ ಸಮಯ ಆರಂಭ.
- ◆ ದುಲ್ ಹಜ್ಜ್ 13ರ ಸೂರ್ಯಾಸ್ತಮಾನದೊಂದಿಗೆ ಸಮಯ ಮುಕ್ತಾಯ.
- ◆ ಪ್ರತ್ಯೇಕ ಆಪ್ತವಿಲ್ಲದಿದ್ದರೆ ರಾತ್ರಿ ವೇಳೆ ಧಬಹ್ ಕರಾಹತ್.
- ◆ ಹಗಲು ಧಬಹ್‌ಗೆ ಅಡೆತಡೆಗಳಿದ್ದರೆ ರಾತ್ರಿ ಕರಾಹತ್ ಇಲ್ಲ.

ಬಲಿ ಮೃಗಗಳು:

- ◆ ಒಂಟೆ, ಜಾನುವಾರು, ಆಡು ಮೊದಲಾದವುಗಳಾಗಿದೆ ಉಳ್ಳಹಿಯ್ಯತ್ತಿನ ಮೃಗಗಳು.
- ◆ ಜಾನುವಾರುಗಳಲ್ಲಿ 'ಹೋರಿ, ಎತ್ತು, ಎಮ್ಮೆ, ದನ' ಮೊದಲಾದವುಗಳು ಒಳಪಡುತ್ತವೆ. ಆದರೆ ಕಾಡುಎಮ್ಮೆ, ಕಾಡುಕೋಣ ಒಳಪಡುವುದಿಲ್ಲ.
- ◆ ಆಡುಗಳಲ್ಲಿ ತುಪ್ಪಾಡು, ಕೋಲಾಡು, ಮೊದಲಾದವು ಒಳಪಡುತ್ತದೆ.
- ◆ ಒಂಟೆಗೆ 5 ವರ್ಷ ವಯಸ್ಸು, ಜಾನುವಾರು ಹಾಗೂ ಕೋಲಾಡುಗೆ 2 ವರ್ಷ ವಯಸ್ಸು ಪೂರ್ತಿಯಾಗಿರಬೇಕು.
- ◆ ತುಪ್ಪಾಡಿಗೆ 1 ವರ್ಷ ಪೂರ್ತಿಯಾಗಿರಬೇಕು ಅಥವಾ ಆರು ತಿಂಗಳುಗಳ ನಂತರ ಹಲ್ಲು ಬಂದಿರಬೇಕು.
- ◆ ಒಂದೇ ಮನೆಯಲ್ಲಿ ಒಟ್ಟಾಗಿರುವ ಕುಟುಂಬವೊಂದರ ಯಜಮಾನ ಉಳ್ಳಹಿಯ್ಯತ್ ನೀಡಿದರೆ ಕುಟುಂಬವೊಂದರ ಸುನ್ನತ್ ಕಿಫಾಯ(ಸಾಮೂಹಿಕ ಬಾಧ್ಯತೆ)ಯಾಗಿ ಸಂದಾಯವಾಗುತ್ತದೆ. ಆ ಕುಟುಂಬದಲ್ಲಿ ಸಾಧ್ಯವಿದ್ದು ಉಳ್ಳಹಿಯ್ಯತ್ ನೀಡದಿರುವವ ಕರಾಹತ್‌ನಿಂದ ಮುಕ್ತಿ ಹೊಂದುತ್ತಾನೆ. ಆದರೆ ಪುಣ್ಯ ಸಿಗುವುದು ಮೃಗದ ಮಾಲಕನಿಗೆ ಮಾತ್ರ.
- ◆ ಕುಟುಂಬದ ಪ್ರತಿಯೊಬ್ಬರಿಗೂ ಪುಣ್ಯ ದೊರಕಲು ಪ್ರತಿಯೊಬ್ಬರು ತಾವು ಹಣ ಕೊಟ್ಟು ಖರೀದಿಸಿದ ತಮ್ಮ ಮಾಲಕತ್ವದ ಮೃಗವನ್ನು ಬಲಿದಾನ ನೀಡಬೇಕು.
- ◆ ಪತ್ನಿಯ ಪರವಾಗಿ ಅನುಮತಿಯಿಲ್ಲದೆ ಪತಿ ಉಳ್ಳ ಹಿಯ್ಯತ್ ನೀಡುವುದು ಸಲ್ಲದು.
- ◆ ಪ್ರಾಯ ತುಂಬಿದ ಮಕ್ಕಳ ಪರವಾಗಿ ಅನುಮತಿಯಿಲ್ಲದೆ ತಂದೆ ಉಳ್ಳ ಹಿಯ್ಯತ್ ನೀಡುವುದು ಸಲ್ಲದು.
- ◆ ಪ್ರಾಯ ತುಂಬದ ಸಣ್ಣ ಮಕ್ಕಳ ಪರವಾಗಿ ತಂದೆ ಮತ್ತು ತಾತಂದಿರು ತಮ್ಮ ಸೊತ್ತಿನಿಂದ ನೀಡಬಹುದು. ಮಕ್ಕಳ ಸೊತ್ತಿನಿಂದ ಸಲ್ಲದು.
- ◆ ಮೃತರಿಗಾಗಿ ಅವರ ವಸಿಯ್ಯತ್ ಇದ್ದರೆ ಉಳ್ಳಹಿಯ್ಯತ್ ನೀಡಬಹುದು. ವಸಿಯ್ಯತ್ ಇಲ್ಲದೆ ಅಸಿಂಧು.

ದ್ವಬಹ್:

- ◆ ದ್ವಬಹ್ ಮಾಡುವಾಗ ಉಳ್ಳಹಿಯ್ಯತ್ ನಿಯ್ಯತ್ ಕಡ್ಡಾಯ
- ◆ ದ್ವಬಹ್ ಮಾಡಲು ಇತರರಿಗೆ ವಹಿಸಿ ಕೊಡುವಾಗ ಇದು ತನ್ನ ಸುನ್ನತ್ತಾದ ಉಳ್ಳಹಿಯ್ಯತ್ ಎಂದು ಸಂಕಲ್ಪಿಸಿದರೂ ಸಾಕು.
- ◆ ನಿಗದಿತ ಮೃಗವನ್ನು ಉಳ್ಳಹಿಯ್ಯತ್ ನೀಡಲು ಹರಕೆ ಮಾಡಿದ್ದಲ್ಲಿ ದ್ವಬಹ್‌ನ ವೇಳೆ ನಿಯ್ಯತ್ ಕಡ್ಡಾಯವಿಲ್ಲ.
- ◆ ದ್ವಬಹ್ ವೇಳೆ ಹಾಜರಿರುವುದು ಸುನ್ನತ್.
- ◆ ದ್ವಬಹ್ ಮಾಡುವಾಗ ಬಿಸ್ತಿ, ಹಮ್ಮ್, ಸ್ವಲಾತ್ ಸಲಾಮುಗಳನ್ನು ಹೇಳಿ “ಅಲ್ಲಾಹುಮ್ ಮಿನ್‌ಕ ವಇಲೈಕ ಫತಖಿಬ್ಬಲ್ ಮಿನೀ” ಎಂದು ಹೇಳುವುದು ಸುನ್ನತ್.

ಮೃಗ ಮತ್ತು ಅದರ ಪಾಲುದಾರಿಕೆ:

- * ಒಂಟೆ ಮತ್ತು ಜಾನುವಾರಗಳನ್ನು ಕನಿಷ್ಠ ಒಬ್ಬ, ಗರಿಷ್ಠ ಏಳು ಮಂದಿ ಪಾಲು ಸೇರಿ ಉಳ್ಳಹಿಯ್ಯತ್ ನೀಡಬಹುದು. 7 ಕ್ಕಿಂತ ಅಧಿಕವಾಗಬಾರದು ಆದರೆ ಕಮ್ಮಿಯಾಗಬಹುದು.
- ◆ ಒಂದು ಆಡನ್ನು ಒಬ್ಬನು ಮಾತ್ರವೇ ಉಳ್ಳಹಿಯ್ಯತ್ ನೀಡಬೇಕು. ಇತರರ ಪಾಲು ಸಲ್ಲದು.
- ◆ ಮಾಂಸ ಖರೀದಿಸಿ ಉಳ್ಳಹಿಯ್ಯತ್ ನೀಡುವುದು ಅಸಿಂಧು.
- ◆ ಒಂದು ಪಶುವಿನಲ್ಲಿ 7 ಮಂದಿಯು ಪಾಲುದಾರರಾದರೆ ಅವರಲ್ಲಿ ಒಬ್ಬಬ್ಬರು ಅವರವರ ಪಾಲಿನಲ್ಲಿ ಸ್ವಲ್ಪವಾದರೂ ದಾನ ಮಾಡುವುದು ಕಡ್ಡಾಯವಾಗಿದೆ.

ವಿತರಣೆ

- ◆ ಕಡ್ಡಾಯ ಉಳ್ಳಹಿಯ್ಯತ್ ಮಾಂಸದಿಂದ ಸಂಪೂರ್ಣ ದಾನ ಕಡ್ಡಾಯ. ಸ್ವಂತಕ್ಕೆ ಬಳಸುವಂತಿಲ್ಲ.
- ◆ ಸುನ್ನತ್ ಉಳ್ಳಹಿಯ್ಯತ್ತಿನ ಮಾಂಸ ಸ್ವಂತಕ್ಕೆ ತೆಗೆಯುವುದು ಮೂರನೇ ಒಂದಕ್ಕಿಂತ ಹೆಚ್ಚಾಗದಿರುವುದು ಉತ್ತಮ.
- ◆ ಉಳ್ಳಹಿಯ್ಯತ್ ಗೈದ ಚರ್ಮ, ಕೊಂಬು, ಎಲುಬುಗಳ ಮಾರಾಟ ನಿಷಿದ್ಧ. ಸ್ವಂತ ಬಳಕೆಗೆ ತೆಗೆದಿಡಬಹುದು, ದಾನ ನೀಡಬಹುದು. ಉಳ್ಳಹಿಯ್ಯತ್ತಿನ ಯಾವುದೇ ಭಾಗವನ್ನು ದ್ವಬಹ್ ಮಾಡಿದವರಿಗೆ, ಮಾಂಸ ಮಾಡಿದವರಿಗೆ ಇತರರಿಗೆ ಕೂಲಿಯಾಗಿ ನೀಡುವಂತಿಲ್ಲ.
- ◆ ಉಳ್ಳಹಿಯ್ಯವನ್ನು ಹಸಿ ಮಾಂಸವಾಗಿಯೇ ವಿತರಿಸುವುದು ಕಡ್ಡಾಯ. ಬೇಯಿಸಿದ್ದು ಉಳ್ಳಹಿಯ್ಯತ್ತಿನ ದಾನವಾಗುವುದಿಲ್ಲ.
- ◆ ಬಡವರು ತಮಗೆ ದಾನವಾಗಿ ಸಿಕ್ಕಿದ ಮಾಂಸವನ್ನು ಮಾರಾಟ ಮಾಡುವುದಕ್ಕೆ ಅಡ್ಡಿಯಿಲ್ಲ.
- ◆ ಶ್ರೀಮಂತರು ತಮಗೆ ಉಳ್ಳಹಿಯ್ಯದ ಮಾಂಸ ಹದೆಯವಾಗಿ ಸಿಕ್ಕಿದ್ದನ್ನು ಮಾರಾಟ ಮಾಡುವುದು ಸಲ್ಲದು

ಬಲಿ ಮೃಗದ ಚರ್ಮ

- ◆ ಕಡ್ಡಾಯ ಉಳ್ಳಹಿಯ್ಯತ್ ಆಗಿದ್ದಲ್ಲಿ ಚರ್ಮವನ್ನು ದಾನ ನೀಡುವುದು ಕಡ್ಡಾಯ.
- ◆ ಸುನ್ನತ್ ಆಗಿದ್ದಲ್ಲಿ ದಾನ ಸುನ್ನತ್. ಸ್ವಂತಕ್ಕೆ ಇಟ್ಟುಕೊಳ್ಳುವುದು ಸಮ್ಮತಾರ್ಹ.
- ◆ ಉಳ್ಳಹಿಯ್ಯತ್ತಿನ ಚರ್ಮ ಸಂಘಟನೆಗಳಿಗೆ, ಸಂಸ್ಥೆಗಳಿಗೆ, ಮದರಸಗಳಿಗೆ ನೀಡುವುದು ಸಲ್ಲದು.
- ◆ ಯತೀಂ ಮಕ್ಕಳ ಸ್ವಂತ ಮಾಲಕತ್ವಕ್ಕೆ ಬರುವಂತೆ ಯತೀಂ ಮಕ್ಕಳ ಪೋಷಕರ ಕೈಗೆ ಕೊಡಬಹುದು.
- ◆ ಯತೀಂ ಮಗುವಿಗೆ ಪ್ರಾಯ ತುಂಬಿದಾಗ ಪೋಷಕರು ಪ್ರಸ್ತುತ ಚರ್ಮ ಮಾರಿದ ಹಣವನ್ನು ಅವರಿಗೆ ನೀಡಬಹುದು. ಅದನ್ನು ಯತೀಂ ಮಕ್ಕಳಿರುವ ಸಂಸ್ಥೆ ಯಾವುದೇ ಖರ್ಚು ವೆಚ್ಚಗಳಿಗೆ ಬಳಸುವಂತಿಲ್ಲ.

ಬಣ್ಣ ಮಹಿಮೆ

- ◆ ಉಳ್ಳ ಹಿಯ್ಯತ್ತಿನ ಮೃಗಗಳಿಗೆ ಬಣ್ಣದ ಆಧಾರದಲ್ಲಿ ಮುಂಗಡಣೆ ಇದೆ. ಅದು ಈ ಕೆಳಗಿನ ಕ್ರಮಗಳಲ್ಲಾಗಿವೆ;
- | | |
|-----------------------|-------------------------|
| 1. ಬಿಳಿ | 2. ಹಳದಿ |
| 3. ತಿಳಿಯಾದ ಬಿಳಿಬಣ್ಣ | 4. ಅರ್ಧ ಬಿಳಿ ಅರ್ಧ ಕಪ್ಪು |
| 5. ಕೆಂಪು | 6. ಬಿಳಿ ಕೆಂಪು ಮಿಶ್ರಿತ |
| 7. ಬಿಳಿ ಕಪ್ಪು ಮಿಶ್ರಿತ | 8. ಕಪ್ಪು |

ವಿ.ಸೂ. : ಇದರಲ್ಲಿ ಬರುವಂತಹ ದ್ವಿಕ್ಯಗಳನ್ನು ಅರಬಿ ಭಾಷೆಯಲ್ಲೇ ತಿಳಿದುಕೊಳ್ಳಬೇಕಾಗಿ ವಿನಂತಿ

ಪವಿತ್ರ ಕಅಬಾಲಯ

ಪವಿತ್ರ ಕಅಬಾಲಯ ಭೂಮಿಯ ಮೇಲೆ ಕಟ್ಟಲಾದ ಪ್ರಥಮ ಭವನ. ಪ್ರವಾದಿ ಇಬ್ರಾಹೀಂ ಅಲೈಹಿಸ್ಸಲಾಂ ಮತ್ತು ಪುತ್ರ ಇಸ್ಮಾಈಲ್ ಅಲೈಹಿಸ್ಸಲಾಂ ಆ ಪವಿತ್ರ ಮಂದಿರವನ್ನು ಪುನರ್ನಿರ್ಮಿಸಿದ ನಂತರ ಆ ಸತ್ಕರ್ಮವನ್ನು ಸ್ವೀಕರಿಸುವಂತೆ ಅಲ್ಲಾಹುವಿನಲ್ಲಿ ಪ್ರಾರ್ಥಿಸಿದ್ದರು. ಒಂದು ಸತ್ಕರ್ಮದ ಬಳಿಕ ಅದನ್ನು ಫಲಪ್ರದಗೊಳಿಸುವಂತೆ ಪ್ರಾರ್ಥಿಸಬೇಕೆಂಬುದನ್ನು ಕುರ್ಆನ್ ಸೂಕ್ತನಮಗೆ ಕಲಿಸಿಕೊಡುತ್ತದೆ. ಕಅಬಾ ಶರೀಫಿನ ಮತ್ತು ಅಲ್ಲಿ ನೆರವೇರುವ ಆರಾಧನೆಗಳ ಕುರಿತು ಪವಿತ್ರ ಕುರ್ಆನ್ ಹೀಗೆನ್ನುತ್ತದೆ.

“ಮನುಷ್ಯರಿಗಾಗಿ ಪ್ರಥಮವಾಗಿ ಕಟ್ಟಲಾದ ಭವನವು ಬಕ್ಕತ್(ಮಕ್ಕಾ)ನಲ್ಲಿರುವ ಮಂದಿರವಾಗಿರುತ್ತದೆ.”

“ಇಬ್ರಾಹೀಮ್‌ರಿಗೆ ಕಅಬಾದ ಸ್ಥಳವನ್ನು ನಾನು ಗುರುತಿಸಿಕೊಟ್ಟ ಸಂದರ್ಭ ಆಗ ಅವರೊಂದಿಗೆ ‘ನೀವು ಯಾವುದೇ ವಸ್ತುವನ್ನು ನನಗೆ ಸಮಾನಗೊಳಿಸಬೇಡಿರಿ. ನನ್ನ ಭವನವನ್ನು ತವಾಫ್ ಮಾಡುವವರಿಗೆ (ನಮಾಝ್‌ನಲ್ಲಿ) ನಿಲ್ಲುವವರಿಗೆ, ರುಕೂಹ್, ಸುಜೂದ್ ನಿರ್ವಹಿಸುವವರಿಗೆ ಶುದ್ಧಿಗೊಳಿಸಿ ಇಡಿರಿ’ (ಎಂದು ನಾವು ಆದೇಶಿಸಿದವು.) (ಕುರ್ಆನ್ 22:26)

“ಕಅಬಾವನ್ನು ಮನುಷ್ಯರಿಗೆ ಕೇಂದ್ರವಾಗಿಯೂ ಅಭಯ ಸಂಕೇತವಾಗಿಯೂ ನಾನು ನಿಶ್ಚಯಿಸಿದ ಸಂದರ್ಭ.”

ವಿವಿಧ ಆರಾಧನೆಗಳಿಗಾಗಿ ಜನರು ಸಮ್ಮೇಳಿಸುವ ಒಂದು ಕೇಂದ್ರವನ್ನಾಗಿ ಅಲ್ಲಾಹನು ಪವಿತ್ರ ಕಅಬಾವನ್ನು ನಿರ್ಮಿಸಿದನು.



ತವಾಫ್ ಶ್ರೇಷ್ಠತೆ

★ ‘ವಿವಿಧ ಆರಾಧನೆಗಳಲ್ಲಿ ಕಅಬಾ ತವಾಫ್ ಕೂಡಾ ಒಂದು. ಕಅಬಾ ಮಂದಿರದಲ್ಲಿ ನಡೆಯುವ ತವಾಫ್‌ಗೆ ಧಾರಾಳ ಪ್ರತಿಫಲ ಲಭಿಸುತ್ತದೆ. ಅದರ ಪ್ರಾಧಾನ್ಯತೆ ಅವಾಜ್ಯವಾಗಿದ್ದು, ಪೂರ್ವ ಕಾಲದಿಂದಲೇ ಅದು ಸರ್ವಾಂಗೀಕೃತವಾಗಿ ಬಳಕೆಗೆ ಬಂದಿರುತ್ತದೆ.

★ ಜಗತ್ತಿನ ಎಲ್ಲಾ ಎಂತಹ ಮಂದಿರಗಳಲ್ಲೂ ನಿರ್ವಹಿಸಲು ಸಾಧ್ಯವಾಗದಂತಹ ಒಂದು ವೈಶಿಷ್ಟ್ಯ ಪೂರ್ಣ ಆರಾಧನೆಯಾಗಿರುತ್ತದೆ ತವಾಫ್. ಅದರ ಶ್ರೇಷ್ಠತೆಯ ಕುರಿತು ಧಾರಾಳ ಹದೀಸ್‌ಗಳಿವೆ.

★ “ಒಬ್ಬ ವ್ಯಕ್ತಿ ಈ ಕಅಬಾಲಯದ ನಿಯಮಗಳನ್ನು ಪಾಲಿಸಿದವನಾಗಿ ಏಳು ಸುತ್ತು ತವಾಫ್ ಮಾಡಿದರೆ

ಅವನು ಒಬ್ಬ ದಾಸನನ್ನು ಗುಲಾಮತ್ವದಿಂದ ವಿಮೋಚಿಸಿದಂತಾಗುವನು. ತವಾಫಿನ ಪ್ರತಿಯೊಂದು ಹೆಜ್ಜೆಗೆ ಒಂದರಂತೆ ಪಾಪವನ್ನು ಅಲ್ಲಾಹು ಮನ್ನಿಸುತ್ತಾನೆ. ಹಾಗೂ ಪುಣ್ಯವನ್ನು ದಾಖಲಿಸುತ್ತಾನೆ.”

★ “ಒಬ್ಬ ವ್ಯಕ್ತಿ ಐವತ್ತು ಬಾರಿ ತವಾಫ್ ಮಾಡಿದರೆ ಅವನು ಅಂದು ಹುಟ್ಟಿದ ಮಗುವಿನಂತೆ ಎಲ್ಲಾ ಪಾಪಗಳಿಂದ ವಿಮುಕ್ತನು.

★ “ನಿನ್ನನ್ನು ನಿರೀಕ್ಷಿಸಿಕೊಂಡು ವರ್ಷಂ ಪ್ರತಿ ಆರು ಲಕ್ಷಕ್ಕಿಂತ ಕಮ್ಮಿಯಾಗದಷ್ಟು ಜನರು ನಿನ್ನಲ್ಲಿಗೆ ಬರುವರೆಂದು ಅಲ್ಲಾಹನು ಕಅಬಾ ಶರೀಫಿಗೆ ಆಶ್ವಾಸನೆ ನೀಡಿರುವನು. ಈ ನಿಗದಿತ ಸಂಖ್ಯೆಗಿಂತ ಕಮ್ಮಿಯಾದಲ್ಲಿ ಅಲ್ಲಾಹು ಮಲಕ್‌ಗಳಿಂದ ಭರ್ತಿಗೊಳಿಸುವನು.”

★ “ಈ ಪವಿತ್ರ ಭವನವನ್ನು ಎತ್ತಿ ಹಾಕುವುದಕ್ಕಿಂತ ಮೊದಲು ನೀವು ಧಾರಾಳವಾಗಿ ತವಾಫ್ ನಿರ್ವಹಿಸಿ, ಅದರ ಪ್ರತಿಫಲವನ್ನು ಆಸ್ವಾದಿಸಿಕೊಳ್ಳಿರಿ! ಭೂತಕಾಲದಲ್ಲಿ ಎರಡು ಬಾರಿ ಇದನ್ನು ಧ್ವಂಸಗೊಳಿಸಲಾಗಿತ್ತು. ಮೂರನೇ ಬಾರಿಯೂ ಇದನ್ನು ಎತ್ತಿ ಹಾಕಲಾಗುವುದು.”

★ “ಕಅಬಾ ಮಂದಿರವನ್ನು ನೋಡುವುದು ಕೂಡಾ ಒಂದು ಇಬಾದತ್ತಾಗಿರುತ್ತದೆ. ಒಬ್ಬ ವ್ಯಕ್ತಿ ಪರಿಪೂರ್ಣ ವಿಶ್ವಾಸದೊಂದಿಗೆ, ಪ್ರತಿಫಲವನ್ನಾಶಿಸಿಕೊಂಡು ಕಅಬಾ ಶರೀಫನ್ನು ನೋಡಿದರೆ ಅವನ ಭೂತಕಾಲದ ಮತ್ತು ಭವಿಷ್ಯ ಕಾಲದ ಪಾಪಗಳನ್ನು ಮನ್ನಿಸಲ್ಪಡುತ್ತದೆ. ಅಂತ್ಯ ದಿನದಲ್ಲಿ ಅವನನ್ನು ನಿರ್ಭಯರ ಸಾಲಿಗೆ ಸೇರಿಸಲಾಗುತ್ತದೆ.”



ಪವಿತ್ರ ರೌಳಾ ಝಿಯಾರತ್

ಮುಸಲ್ಮಾನರ ಬದುಕಿನಲ್ಲಿ ಹಜ್ಜ್‌ನಂತೆ ಮದೀನಾ ಝಿಯಾರತ್ ಕೂಡಾ ಒಂದು ಚಿರಕಾಲಾಭಿಲಾಷೆ. ಮಹಾತ್ಮರ ಸಮಾಧಿ ಮೇಲೆ ಕಟ್ಟಡ ಕಟ್ಟುವುದು ಇಸ್ಲಾಮಿನ ಆಚಾರಗಳ ಹೊರತಾಗಿಲ್ಲ ಎಂಬುದು ಜಗತ್ತಿಗೆ ಸಾರುತ್ತಲೆ ಎತ್ತಿ ನಿಂತಿರುವ ಮದೀನಾದ ಹಸಿರು ಗುಮ್ಮಟವನ್ನು ದೂರದಿಂದಲೇ ಕಣ್ಣಿಗೆ ಕಾಣುವಾಗ ಮೈಮನ ಪುಳಕಗೊಂಡು ಭಾವೋದ್ವೇಗದಿಂದ ಕಣ್ಣೀರು ಹರಿಯದ ಮುಸಲ್ಮಾನ ಇಲ್ಲ. ಪ್ರವಾದಿಗಳ ನೇತಾರರಾದ ವಿಶ್ವಗುರುವಿನ ಹಾಗೂ ಔಲಿಯಾಗಳ ನಾಯಕರಾದ ಸಯ್ಯಿದ್ ಅಬೂಬಕ್ಕರ್ ಸಿದ್ದೀಕ್ (ರ) ಹಾಗೂ ಸಯ್ಯಿದ್ ಉಮರುಲ್ ಫಾರೂಖ್ (ರ) ರವರು ಸೇರಿದಂತೆ ಪವಿತ್ರವಾದ ಮೂರು ಮಖ್‌ಬರಗಳನ್ನೊಳಗೊಂಡ ಆ ದರ್ಗಾ ಶರೀಫನ್ನು ಝಿಯಾರತ್ ಮಾಡುವಾಗ ಜೀವನ ಸಾರ್ಥಕವಾದ ಭಾವನೆ ಉಕ್ಕಿ ಬಾರದ ಮುಅಮಿನ್ ಇಲ್ಲ.



ಪವಿತ್ರ ಮಖ್‌ಬರದ ಝಿಯಾರತ್‌ನ ಬಗ್ಗೆ ಹದೀಸ್‌ಗಳು ಧಾರಾಳ. “ನನ್ನ ಝಿಯಾರತ್ ಅಲ್ಲದೇ ಬೇರೆ ಯಾವುದೇ ಉದ್ದೇಶವಿಲ್ಲದೆ ಒಬ್ಬಾತ ಬಂದು ಝಿಯಾರತ್ ಮಾಡಿದರೆ ಪರಲೋಕದಲ್ಲಿ ಅವನಿಗೆ ಶಿಫಾರಸ್ಸು ಮಾಡುವುದು ನನ್ನ ಮೇಲಿನ ಹೊಣೆಯಾಗಿರುತ್ತದೆ”. ಎಂಬ ಹದೀಸ್ ಪ್ರಸಿದ್ಧವಷ್ಟೇ.

“ನನ್ನ ಮರಣದ ಬಳಿಕ ನನ್ನನ್ನು ಸಂದರ್ಶಿಸುವುದು ನನ್ನನ್ನು ಜೀವಂತ ಸಂದರ್ಶಿಸುವುದಕ್ಕೆ ಸಮ ಎನ್ನುವ ಹದೀಸ್ ಬಹಳ ಮಹತ್ವದ್ದಾಗಿದೆ. “ನನ್ನ ಝಿಯಾರತ್ ಮಾಡದೆ ಹೋಗುವವರು ನನ್ನೊಂದಿಗೆ ಮುನಿಸಿಕೊಂಡು ಹೋಗುತ್ತಾರೆ” ಎಂಬ ಮಾತು ಹಜ್ ಮಾತ್ರ ಮಾಡಿ ಝಿಯಾರತ್ ಮಾಡದೆ ಬರುವ ಕೆಲವು ಸಲಫಿಗಳ ನಿಜ ಬಣ್ಣವನ್ನು ಬಯಲುಗೊಳಿಸುತ್ತದೆ.


ಪವಿತ್ರ ಮಖ್‌ಬರದ ಬಳಿ ‘ಇನ್ನಲ್ಲಾಹ ವಮಲಾಇಕತುಹೂ...’ ಎಂಬ ಕುರ್‌ಆನ್ ಶ್ಲೋಕವನ್ನು ಪೂರ್ಣ ಓದಿ “ಸಲ್ಲಲ್ಲಾಹು ಅಲೈಕಯಾ ಸಯ್ಯಿದನಾ ಮುಹಮ್ಮದ್” ಎಂದು ಎಪ್ಪತ್ತು ಬಾರಿ ಹೇಳಿದವನಿಗೆ ಅವನ ಸಕಲ ಇಷ್ಟಾರ್ಥಗಳು ಈಡೇರುವುದಲ್ಲದೆ ಅಲ್ಲಾಹುವಿನ ಒಲುಮೆ ನಿನಗಿರಲಿ ಎಂದು ಓರ್ವ ಮಲಕ್ ಕೂಗಿ ಹೇಳುವರು ಎಂದೂ ಉಲಮಾಗಳು ನುಡಿದಿರುವರು.

ರೌಳಾ ಝಿಯಾರತ್ ವಾಜಿಬ್ ಎಂದು ಸಹ ಅಭಿಪ್ರಾಯವಿದೆ. ಅತ್ಯಂತ ಮಹತ್ವದ ಸುನ್ನತ್ ಎನ್ನುವುದರಲ್ಲಿ ಭೇದವೇ ಇಲ್ಲ.

ಹಜರುಲ್ ಅಸ್ವದ್

ಇದೊಂದು ಕಪ್ಪುಶಿಲೆ. ಜಾಗತಿಕ ಮುಸಲ್ಮಾನರ ಗೌರವಕ್ಕೆ ಪಾತ್ರವಾದ ಕಲ್ಲು. ಅದರ ಯಾರೂ ಅದರಲ್ಲಿ ದೇವಾಂಶವನ್ನು ಕಾಣುವುದು. ಅದಕ್ಕೆ ಸ್ವಯಂ ಶಕ್ತಿಯಿಂದ ಗುಣಾವಗುಣಗಳನ್ನು ನೀಡಲು ಸಾಧ್ಯವೆಂದು ಯಾರೂ ನಂಬುತ್ತಿಲ್ಲ. ಅಲ್ಲಾಹು ಗೌರವಿಸಿದ್ದನ್ನು ಗೌರವಿಸಲೇಬೇಕು ಎಂಬ ತಮ್ಮ ಮೂಲಭೂತ ನಂಬಿಕೆಯ ಅಧಾರದಲ್ಲಿ ಅಲ್ಲಾಹು ಗೌರವಿಸಿದ ಹಜರುಲ್ ಅಸ್ವದನ್ನು ಮುಸಲ್ಮಾನರೂ ಗೌರವಿಸುತ್ತಾರೆ. ಅದರ ಬರ್ಕತ್ತಿಗಾಗಿ ಹಾತೊರೆಯುತ್ತಾರೆ. ಅದನ್ನು ಮನಸಾರೆ ಚುಂಬಿಸಿ ಧನ್ಯಗೊಳ್ಳಲು ಆತುರ ಪಡುತ್ತಾರೆ. ಚುಂಬಿಸಲು ನೂಕು ನುಗ್ಗಲಲ್ಲಿ ಸಾಧ್ಯವಾಗದವರು ಕೈಯಿಂದ ಮುಟ್ಟಿ ಕೈಯನ್ನು ತುಟಿಗೊತ್ತುತ್ತಾರೆ. ಅದಕ್ಕೂ ಸಾಧ್ಯವಾಗದವರು ದೂರದಿಂದ ಸನ್ನೆ ಮಾಡಿಯಾದರೂ ಕೈಯಿಂದ ಚುಂಬಿಸಿ ಕೊಳ್ಳುತ್ತಾರೆ. ಇದೆಲ್ಲವೂ ಇಸ್ಲಾಂ ಮಾನ್ಯ ಮಾಡಿದ ಕಾರ್ಯಗಳು.

ನಾಲ್ಕು ಚೌಕಟ್ಟಿನ ಚೌಕಾಕೃತಿಯ ಕಅಬಾ ಭವನದಲ್ಲಿ ಹೊರಗಿನ ಒಂದು ಮೂಲೆಯಲ್ಲಿ ಒಂದು ಆಳೆತ್ತರದಲ್ಲಿ ಗೋಡೆಯೊಳಗೆ ಇರಿಸಲಾಗಿರುವ ಈ ಪವಿತ್ರ ಕಲ್ಲಿನ ಬಳಿ ಪ್ರಾರ್ಥನೆಗೆ ಉತ್ತರವಿದೆ. ಉತ್ತರ ಸಿಗುವ ಹದಿನೈದು ಸ್ಥಳಗಳಲ್ಲಿ ಇದೂ ಒಂದು ಸ್ಥಳವಾಗಿದೆ.



ಕೇದಿನ ನಾವು ಮಾಡಬೇಕಾದದ್ದೇನು?

ಯಾವುದೇ ಹಬ್ಬ ಆಚರಣೆಗಳಲ್ಲೂ ಪ್ರಮುಖ ಸ್ಥಾನವಿರುವುದು ಅನ್ನ-ಪಾನೀಯಗಳಿಗೆ ಆದುದರಿಂದಲೇ ಅಂದು ಪ್ರತಾಚರಿಸುವುದನ್ನು ಇಸ್ಲಾಂ ನಿಷಿದ್ಧಗೊಳಿಸಿದೆ. ಅಂದು ಅನ್ನ ಪಾನೀಯಗಳನ್ನು ವರ್ಜಿಸಿ ಪ್ರತಾಚರಣೆ ಸಲ್ಲದು. ಅದನ್ನು ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿ ವಸಲ್ಲಮುರ ವಚನಗಳೇ ಹೇಳುತ್ತದೆ.

“ಈದುಲ್ ಫಿತ್-ಈದುಲ್ ಅಫ್ಹಾಗಳಂದು ಪ್ರತಾಚರಣೆಯನ್ನು ನೆಬಿ ಸ್ವಲ್ಪಲ್ಲಾಹು ಅಲೈಹಿ ವಸಲ್ಲಮುರ ವಿರೋಧಿಸಿದ್ದಾರೆ.”

ಖುಷಿಗೂ ಇದೆ ಮಿತಿ....

ಇಸ್ಲಾಂ ವಿರೋಧಿಸಿದ ಯಾವುದೇ ವಿನೋದಗಳು ಎಲ್ಲಾ ದಿನಗಳಂತೆ ಪರ್ನಾಲ್ ದಿವಸ ಕೂಡಾ ಸಲ್ಲದು. ಅಂದು ತನ್ನ ಪಾಪಗಳನ್ನು ನೆನೆದು ಕಣ್ಣೀರು ಸುರಿಸಬೇಕಾದ ದಿನ. ನಮ್ಮೆಲ್ಲಾ ಇಬಾದತ್‌ಗಳನ್ನು ಸ್ವೀಕರಿಸಲಾಗುವ ದಿನ. ಪಾಪಗಳ ಸ್ಥಾನದಲ್ಲಿ ಸತ್ಕರ್ಮಗಳನ್ನು ನಿರ್ವಹಿಸಬೇಕಾದ ದಿನ. ಈಮಾನಿನ ಪ್ರಭೆಯಿಂದ ತನ್ನ ತನಿಯುವ ದಿನವಾಗಿದೆ.

ಜಾಗತಿಕ ಮುಸ್ಲಿಮರ ಬಹುಮುಖ್ಯ ಎರಡು ಹಬ್ಬಗಳಾಗಿವೆ ಈದುಲ್ ಫಿತ್ ಹಾಗೂ ಈದುಲ್ ಅಫ್ಹಾ. ಅಂದು ವಿಶೇಷ ಆರಾಧನಾ ಕರ್ಮಗಳಿವೆ. ಈದುಲ್ ಫಿತ್‌ನಂದು ಫಿತ್ ರುಕಾತ್ ವಿಶೇಷ ಕರ್ಮವಾದರೆ ಈದುಲ್ ಅಫ್ಹಾದಂದು ಉಳ್‌ಹಿಯತ್ ವಿಶಿಷ್ಟ ಕರ್ಮವಾಗಿದೆ. ಇವತ್ತಿನ ದಿನಗಳಲ್ಲಿ ಪರ್ನಾಲ್ ದಿವಸ ಎಂದು ಹೇಳುವಾಗ ಕೇವಲ ಮೋಜು ಮಾಡುತ್ತಾ ಪವಿತ್ರ ದಿನವನ್ನು ಕಳೆದುಬಿಡುತ್ತಾರೆ. ಈದ್ ನಮಾಝ್ ಮಾಡಿದ ನಂತರ ಕುಟುಂಬದವರ ಮನೆಗೆ ಭೇಟಿನೀಡುವ ಬದಲು ಪವಿತ್ರ ಇಸ್ಲಾಮ್ ನಿಷಿದ್ಧಗೊಳಿಸಿದ ಸ್ತ್ರೀ-ಪುರುಷರ ನಡುವೆ ಎಳ್ಳಷ್ಟು ವ್ಯತ್ಯಾಸವಿರದ ಸ್ಥಳಗಳಿಗೆ ಭೇಟಿ ನೀಡುವವರೇ ಹೆಚ್ಚು. ಆದುದರಿಂದ ಪರ್ನಾಲ್ ಆಗೋಷವನ್ನು ಆಭಾಸವಾಗಿಸದೆ ಸತ್ಕರ್ಮಗಳು ಮಾಡುವ ಮೂಲಕ ಧನ್ಯಗೊಳಿಸಬೇಕು. ಅಲ್ಲಾಹನು ತೌಫೀಖ್ ನೀಡಲಿ.

ನಾವು ಹೇದಿನಬೇಕು???

ಇಮಾಂ ಗರ್ಹಾಲ್ ರ.ಅ ರವರ ಕುರಿತು ಕೇಳಿದವರಿಲ್ಲ. ಇಸ್ಲಾಮೀ ಸಾಹಿತ್ಯ ಕ್ಷೇತ್ರಕ್ಕೆ ಸ್ಮರಣೀಯ ಕೊಡುಗೆಗಳನ್ನು ನೀಡಿ ಜ್ಞಾನ ಸಮೃದ್ಧಗೊಳಿಸಿದ ಧನ್ಯ ಪುರುಷ. ಇವರ ಗ್ರಂಥ ಅಲ್-ಅದಬು ಫಿದೀನ್ ಎಂಬ ಬಹುಮೂಲ್ಯ ಅರಬಿ ಗ್ರಂಥದಲ್ಲಿ ಒಬ್ಬ ಮನುಷ್ಯನ ಜೀವನದ ವಿವಿಧ ಮಜಲುಗಳ ಕುರಿತು ಉಲ್ಲೇಖಿಸಿದ್ದಾರೆ, ಅದರ ಹೃಸ್ವನೋಟ ಇಲ್ಲಿದೆ.

ಮಹಿಳೆ

1. ಶಿಸ್ತಿನಿಂದ ಮನೆಯೊಳಗಿರಬೇಕು.
2. ನೆರೆಹೊರೆಯವರೊಂದಿಗೆ ಕೂರುವುದು, ಮಾತನಾಡುವುದು ಅಮಿತವಾಗದಂತೆ ಜಾಗೃತೆ ಪಾಲಿಸಬೇಕು.
3. ಅನಿವಾರ್ಯ ಕಾರಣಗಳಿಗೆ ಮಾತ್ರ ನೆರೆಹೊರೆ ಸಂಬಂಧ ಇರಲಿ.
4. ಸದಾ ಗಂಡನೊಂದಿಗೆ ಸಂತೋಷ ವಿನಿಮಯವಿರಲಿ.
5. ಪತಿ ಇಲ್ಲದಿದ್ದ ಸಂದರ್ಭ ಹೆಚ್ಚು ಶಿಸ್ತಿನಿಂದಿರಬೇಕು.
6. ಅತ್ಯಗತ್ಯಗಳಿಗಲ್ಲದೆ ಮನೆಯಿಂದ ಹೊರಡದಿರುವುದು.
7. ಹೊರ ಹೋಗುವುದು ಅತ್ಯಂತ ರಹಸ್ಯವಾಗಿರಲಿ.
8. ಪರಿಚಯದವರನ್ನು ಕಂಡರೂ ಕಾಣದಂತೆ ಹೋಗಬೇಕು.
9. ಸ್ವಯಂ ಉತ್ತಮಳಾಗುವುದು ಹಾಗೂ ಗೃಹಣೀಯ ಪಾತ್ರವನ್ನು ಸಮರ್ಥವಾಗಿ ನಿರ್ವಹಿಸುತ್ತಾ ಗಮನ ಹರಿಸಬೇಕು.
10. ಸ್ವಂತ ನೂನೈತಗಳನ್ನು ಅರಿತು ಸರಿಪಡಿಸಬೇಕು.
11. ಹಲಾಲ್ ಆದದ್ದನ್ನು ಮಾತ್ರ ಸಂಪಾದಿಸುವಲ್ಲಿ ಗಂಡನನ್ನು ಉತ್ತೇಜಿಸಬೇಕು.
12. ಸದಾ ಮಾಫಿ ನೀಡಲು ಸಿದ್ಧಳಾಗಿರಬೇಕು.

ಪುರುಷ

1. ಜುಮುಅಃ ಜಮಾಅತ್ ಗಳನ್ನು ಉಪೇಕ್ಷಿಸಬಾರದು.
2. ಸ್ವಚ್ಛ ಶುಭ್ರವಾದ ವಸ್ತ್ರಧಾರಣೆ ಮಾಡುವುದು.
3. ಹಲ್ಲು ಉಜ್ಜುವುದನ್ನು ರೂಢಿ ಮಾಡುವುದು.
4. ಅತೀ ನಿಕ್ಕಷ್ಟವಾದ ಹಾಗೂ ಅಮಿತ ಬೆಳೆಯ ವಸ್ತ್ರಧಾರಣೆ ಸಲ್ಲದು.
5. ಅಹಂಕಾರದಿಂದ ವಸ್ತ್ರವನ್ನು ಮಣಿಗಂಟಿಗಿಂತ ಇಳಿಯ ಬಿಡಬಾರದು.
6. ತಮಾಷೆಗಾಗಿ ಚಿಕ್ಕದು ಧರಿಸುವುದು ಸಲ್ಲದು.
7. ನಡೆಯುವಾಗ ಅನಗತ್ಯವಾಗಿ ಹಲವು ಬಾರಿ ತಿರುಗಿ ನೋಡುವುದನ್ನು ಕೈ ಬಿಡಬೇಕು.
8. ಸಮೃತಾರ್ಹವಲ್ಲದ ಭಾಗಗಳತ್ತ ನೋಡಬಾರದು.
9. ಮಾತುಕತೆಯ ವೇಳೆ ಉಗುಳದಿರುವುದು.
10. ಮನೆಯ ಹೊಸ್ತಿಲಲ್ಲಿನ ಮಾತುಕತೆಯಿಂದ ದೂರವಿರಬೇಕು.
11. ಹೆಂಡತಿಯ ಕುರಿತು, ಅತೀ ರಂಜಿತವಾಗಿ ಸಹವರ್ತಿಗಳೊಂದಿಗೆ ಮಾತಾಡದಿರಿ.

ವಿದ್ಯಾರ್ಥಿ

1. ಗುರುಗಳನ್ನು ಕಾಣುವಾಗ ವಿನಯದಿಂದ ಸಲಾಂ ಹೇಳುವುದು.
2. ಅವರ ಮುಂದೆ ಹಿತ-ಮಿತವಾಗಿ ಮಾತಾಡುವುದು.
3. ಅವರು ನಿಂತಾಗ ತಾನೂ ಎದ್ದು ನಿಲ್ಲುವುದು.
4. ನೀವು ಹೇಳಿದ ವಿಚಾರಕ್ಕೆದುರಾಗಿ ಬೇರೆಯೊಬ್ಬರು ಹೀಗೆ ಹೇಳಿದ್ದಾರೆಯೇ ಎಂದು ಕೇಳದಿರುವುದು.
5. ಅವರ ಉಪಸ್ಥಿತಿಯಲ್ಲಿ ಬೇರೆಯವರೊಂದಿಗೆ ಸಂಶಯಗಳನ್ನು ಕೇಳದಿರುವುದು.
6. ದಾರಿಯಲ್ಲಿ ಸಂಶಯಗಳನ್ನು ಕೇಳದಿರುವುದು.
7. ಗುರುಗಳಿಗೆ ಆಯಾಸವಿರುವಾಗ ಪ್ರಶ್ನೆಗಳನ್ನು ಕೇಳದಿರುವುದು.

ಇಹ್ಸಾನ್ ಎಜು ಪ್ಲಾನೆಟ್ ದಲವಾ ಕಾಲೇಜು-ಮೂಳೂರು

ಇಸ್ಲಾಮಿನ ಪ್ರಬೋಧನಾ ರಂಗದಲ್ಲಿ ಹೊಸ ಕ್ರಾಂತಿಯನ್ನು ಸೃಷ್ಟಿಸುತ್ತಿದೆ ದಕ್ಷಿಣ ಕರ್ನಾಟಕ ಸುನ್ನಿ ಸೆಂಟರ್ (ರಿ) ಮಂಗಳೂರು (DKSC). ಕಾಲದ ಪಡಿಯಚ್ಚುಗಳನ್ನು ಓದಿ ಉಡುಪಿ ಜಿಲ್ಲೆಯ ಮೂಳೂರು ಅಲ್ ಇಹ್ಸಾನ್ ಮರ್ಕರ್ ಕ್ಯಾಂಪಸ್‌ನಲ್ಲಿ DKSC ಪ್ರಾರಂಭಿಸಿದ ಅದ್ವಿತೀಯವೂ ಅತಿ ನೂತನವೂ ಆದ ವಿದ್ಯಾಭ್ಯಾಸ ಚಟುವಟಿಕೆಯಾಗಿದೆ IEP ಅಥವಾ ಇಹ್ಸಾನ್ ಎಜು ಪ್ಲಾನೆಟ್.



ಆಧುನಿಕ ಜಗತ್ತಿನ ಅತಿಮೋಹಕ ಜೀವನದ ಮಧ್ಯೆಯೂ ಜವಾಬ್ದಾರಿಯನ್ನು ಹೊಂದಿರುವ ಯಾವುದೇ ವಿಷಯಗಳಲ್ಲಿಯೂ ಅಧಿಕಾರಯುತವಾಗಿ ಕಾರ್ಯ ಪ್ರವರ್ತರಾಗುವ ಮತ್ತು ಸೂಕ್ತ ನಿರ್ಧಾರ ತೆಗೆದುಕೊಳ್ಳುವ ಹಾಗೂ ಪರಿಹಾರ ಮಾರ್ಗವನ್ನು ತೋರಿಸುವ ಧಾರ್ಮಿಕ ಜ್ಞಾನವಿರುವ ಯುವ ಸಮೂಹವನ್ನಾಗಿದೆ ಮುಸ್ಲಿಂ ಸಮೂಹ ನಿರೀಕ್ಷಿಸುವುದು. ಅದಕ್ಕೆ ಪೂರಕವಾಗಿ ಪ್ರಾಪ್ತರೂ ಹಾಗೂ ಪ್ರಗಲ್ಬರಾದ ಪಂಡಿತ ಪ್ರತಿಭೆಗಳನ್ನು ಸೃಷ್ಟಿಸುವ ಅತೀ ದೊಡ್ಡ ಒಂದು ನಿರ್ಧಾರವನ್ನಾಗಿದೆ DKSC ಯು ತೆಗೆದುಕೊಂಡಿರುವುದು. ಆಧುನಿಕ ಸಮೂಹದ ನಾಡಿಮಿಡಿತವನ್ನು ಅರಿತುಕೊಂಡು ಇಂಡಿಯಾದ ಒಳಗೂ ಹೊರಗೂ ದೀನೀ ಪ್ರಬೋಧನಾ ಪ್ರವರ್ತನಗಳಿಗೆ ಬಣ್ಣಹಚ್ಚಲು ಹಾಗೂ ಇಸ್ಲಾಮಿನ ಆದರ್ಶಗಳಿಗೆ ವಿರುದ್ಧವಾಗಿರುವ ಚಿಂತಕರ ಸವಾಲುಗಳನ್ನು ಸ್ವೀಕರಿಸಲು ಮತ್ತು ಸರಿಯಾಗಿ ಉತ್ತರ ನೀಡಲು ಧೈರ್ಯವಿರುವ ವಿದ್ವಾಂಸರನ್ನು ಸೃಷ್ಟಿಸುವ ಸ್ಥಳವಾಗಿದೆ IEP. ಈ ಮಹಾಕಾರ್ಯ ಪೂರ್ತಿಗೊಳಿಸಲು ಸರಿಯಾದ ಮತ್ತು ವ್ಯವಸ್ಥಿತವಾದ ಪದ್ಧತಿಗಳನ್ನು ರೂಪಿಸಲಾಗಿದೆ. ಪ್ರೌಢವಾದ ಪರಂಪರಾಗತ ಪಠ್ಯದರ್ಶನಗಳ ಜೊತೆಗೆ ಆಧುನಿಕ ಲೌಖಿಕ ವಿದ್ಯಾಭ್ಯಾಸವನ್ನು ಅಧ್ಯಯನ ಮಾಡುವ ಏಳು ವರ್ಷದ ಸಮನ್ವಯ ಶಿಕ್ಷಣ ಪದ್ಧತಿಯಾಗಿದೆ IEP. ಬಿದಾಯ, ಕಿಫಾಯ, ನಿಹಾಯ ಎಂಬ ಮೂರು ಹಂತಗಳಲ್ಲಿ ಖುರ್ಆನ್, ಹದೀಸ್, ಫಿಖ್‌ಹ್, ಅಖೀದ, ತಸವ್ವುಫ್, ಸಾಹಿತ್ಯ, ಚರಿತ್ರೆ ಮೊದಲಾದ ವಿವಿಧ ವೈಜ್ಞಾನಿಕ ವಿಷಯಗಳೊಂದಿಗೆ ಮುಕ್ತಸರ್ವರಗೆ ಧಾರ್ಮಿಕ ಶಿಕ್ಷಣವೂ PU ಯಿಂದ PG ವರೆಗೆ ವಿವಿಧ ವಿಶ್ವವಿದ್ಯಾಲಯಗಳಿಂದ ಲೌಖಿಕ ಶಿಕ್ಷಣವೂ ಲಭ್ಯವಿದೆ.

IEP ಯ ವಿಶೇಷತೆಗಳು:

★ ಜಾಮಿಯತುಲ್ ಹಿಂದ್‌ನ ಕಿತಾಬ್ ಸಿಲೆಬಸ್. ★ ಮಂಗಳೂರು ವಿಶ್ವವಿದ್ಯಾಲಯದಿಂದ ಬಿ.ಕಾಂ ಹಾಗೂ ಎಂ.ಕಾಂ ಶಿಕ್ಷಣ. ★

ಅರಬಿ, ಇಂಗ್ಲೀಷ್, ಉರ್ದು, ಕನ್ನಡ, ಮಲಯಾಳಂ ಭಾಷಾ ಅಧ್ಯಯನ. ★ ಮೌಲಾನಾ ಆಝಾದ್ ನ್ಯಾಶನಲ್ ಉರ್ದು ಯುನಿವರ್ಸಿಟಿಯಿಂದ ಉರ್ದು ಹಾಗೂ ಅರೇಬಿಕ್ ಡಿಪ್ಲೊಮಾ. ★ ಕಂಪ್ಯೂಟರ್ ತರಬೇತಿ ಹಾರ್ಡ್‌ವೇರ್ ಜೊತೆಗೆ. ★ ಭಾಷಣ, ಲೇಖನಕ್ಕೆ ವಿಶೇಷ ತರಬೇತಿ. ★ ನಾಗರಿಕ ಸೇವೆಗಳಾದ ಐಎಎಸ್, ಐಪಿಎಸ್ ಹಾಗೂ ಸಿಎ ಪರೀಕ್ಷೆಗಳಿಗೆ ಕೋಚಿಂಗ್. ★ ವಿದ್ಯಾಭ್ಯಾಸಕ್ಕೆ ಪೂರಕವಾಗಿ ಅಗತ್ಯವಾದ ಚರ್ಚೆಗಳು, ಸಂವಾದಗಳು ಹಾಗೂ ಸೆಮಿನಾರ್‌ಗಳು. ★ ಯೋಗ್ಯ ವಿದ್ಯಾರ್ಥಿಗಳಿಗೆ ದೇಶ-ವಿದೇಶಗಳಲ್ಲಿರುವ ವಿಶ್ವವಿದ್ಯಾಲಯಗಳಲ್ಲಿ ಉನ್ನತ ವಿದ್ಯಾಭ್ಯಾಸಕ್ಕೆ ಅವಕಾಶ. ★ ಇತರೆ ಧರ್ಮಗಳ ಹಾಗೂ ಆಶಯಗಳ ತುಲನಾತ್ಮಕ ವಿಶೇಷ ಅಧ್ಯಯನ. ★ ಮನಶಾಸ್ತ್ರ ಹಾಗೂ ವೈಯಕ್ತಿಕ ವಿಕಸನ ತರಗತಿಗಳು.

With Best Compliments From



Hathim Abdul Khadar Kanchi
(Working President, DKSC Central Committee)

ಜಲಾಲಯ್ಯಾ ಮಜ್ಲಿಸ್

ಎಲ್ಲಾ ತಿಂಗಳ 3ನೇ ಆದಿತ್ಯವಾರದಂದು ನಡೆಯುತ್ತದೆ